

Received on : 10-06-2026
 Registered on : 10-06-2026
 Decided on : 16-06-2026
 Duration : Y M D
 - - 06

જુનાગઢના મે. પાંચમા એડીશનલ સેશન્સ જજ સાહેબની કોર્ટમાં,

મુ. જુનાગઢ.

ફોજદારી પરચુ. અરજી નં. ૪૭૦/૨૦૨૬.

આંક- ૦૬

પાર્થ સન.ઓ. રાજેશભાઈ કાનજીભાઈ કાયા,
 ઉ.વ.આ. ૨૦, ઘંઘો-મજુરી, ધર્મે-હિન્દુ,
 રહે. ધ્વારકેશ નગર શિવમ એપાર્ટમેન્ટ,
 બ્લોક નં.-૩૦૫, મધુરમ જૂનાગઢ.
 (હાલ જીલ્લા જેલ, જૂનાગઢ.)

....અરજદાર/આરોપી

-:: વિરૂધ્ધ ::-

શ્રી સરકાર,
 સમન્સ થુ : સરકારી વકીલશ્રી,
 જૂનાગઢ.

.....સામાવાળા

વિષય :- ભારતીય નાગરીક સુરક્ષા સંહિતા-૨૦૨૩ ની કલમ ૪૮૩ હેઠળ રેગ્યુલર જામીન અરજી.

ગુન્હો :- ભારતીય ન્યાય સંહિતાની કલમ- ૬૪(૨)(એમ), ૭૮(૨), ૧૧૫(૨), ૨૯૬(બી), ૩૫૧(૩) તથા પોકસો એક્ટની કલમ-૬, ૧૨ મુજબ.

સંદર્ભ:- જૂનાગઢ સી-ડીવીઝન પો. સ્ટે. ગુ. રજી. નં. ૧૧૨૦૩૦૦૪૨૬૦૨૫૯/૨૦૨૬.

અરજદાર/આરોપી તરફે વિ. વકીલશ્રી ડી.એન.અપારનાથી.
 સામાવાળા શ્રી સરકાર તરફે વિ.એડી.પી. પી. શ્રી ડી.સી.ઠાકર.

-: હુકમ :-

(૧) હાલની અરજી અરજદાર/આરોપી સામે જૂનાગઢ સી-ડીવીઝન પો. સ્ટે. ગુ. રજી. નં. નં. ૧૧૨૦૩૦૦૪૨૬૦૨૫૯/૨૦૨૬, ભારતીય ન્યાય સંહિતાની કલમ- ૬૪(૨)(એમ), ૭૮(૨), ૧૧૫(૨), ૨૯૬(બી), ૩૫૧

(૩) તથા પોકસો એક્ટની કલમ-૬,૧૨ મુજબના ગુનાને કામે હાલના અરજદાર/આરોપી તા. ૨૫-૦૫-૨૦૨૬ થી કસ્ટડીમાં હોય, તેઓ તરફે બી.એન.એસ.એસ.ની કલમ ૪૮૩ અન્વયે રેગ્યુલર જામીન ઉપર મુક્ત થવા માટે તેમના વકીલશ્રી મારફત હાલની આ અરજી દાખલ કરેલ છે. જે અરજી દાખલ કરી સામાવાળા સરકારશ્રીને નોટીસ કરતા સરકારશ્રી તરફે વિદ્વાન મદદનીશ સરકારી વકીલશ્રી ડી. સી. ઠાકર હાજર થયેલા. તેઓએ પોલીસ તપાસના કાગળો તથા તપાસ કરનાર અમલદારનું સોગંદનામું આંક-૦૫ થી રજુ કરેલ છે.

(૨) અરજીના અનુસંધાને અરજદાર/આરોપી તરફે વિદ્વાન વકીલશ્રી ને તથા સામાવાળા સરકારશ્રી તરફે વિદ્વાન મદદનીશ સરકારી વકીલશ્રી ડી. સી. ઠાકરને રૂબરૂ સાંભળ્યા. અરજીમાં જણાવેલ હકીકતો અને અરજી સાથે રજુ કરેલ પેપર્સ તથા પોલીસ તપાસના કાગળો અને તપાસ કરનાર અમલદારે આંક-૦૫, થી રજુ કરેલ સોગંદનામું વંચાણે લીધું.

(૩) અરજદાર/આરોપી તરફે વિદ્વાન વકીલશ્રીએ રજુઆત કરેલ છે કે, ફરીયાદ જોતા બનાવ તા. ૧-૪-૨૫ ના રોજ બનેલ તેની ફરીયાદ તા. ૨૪-૫-૨૫ ના રોજ એટલે કે મોડી આપેલ છે તેનો કોઈ ખુલાસો કરે નથી ત્યારે આવા ગંભીર ગુન્હામાં મોડી ફરીયાદ એ પ્રોસીક્યુશન માટે ઘાતક ગણી શકાય અને સમગ્ર કેસને શંકાની સોય તરફ દોરી જાય. વધુમાં રજુઆત છે કે, ફરીયાદ જોતા અરજદાર/આરોપી અને ભોગબનનાર વચ્ચે પ્રેમ અને લાગણી સંબંધ હોવાનું ફલીત થાય છે અને ભોગબનનાર ફરીયાદ વખતે ૧૭-વર્ષ, ૧-માસ એટલે કે પુખ્તતાના આરે પહોંચેલ વ્યક્તિ છે અને ભોગબનનારે હસ્તાક્ષરે અરજદાર /આરોપીને પ્રેમપત્રો લખેલ છે. વધુમાં રજુઆત છે કે, કેસ ચાલતા સમય લાગે તેમ છે, લવઅફેરનો કેસ છે,

મોડી ફરીયાદ છે, અરજદાર ટેન્ડર એઈજ ધરાવે છે, જણાવેલ સરનામે રહે છે, કયાંય નાસી-ભાગી જાય તેમ નથી, શરતો પાળવા અને જામીન આપવા તૈયાર છે જે તમામ હકીકતે અરજદાર/આરોપીની જામીન અરજી મંજૂર કરવા રજુઆત કરેલ છે.

(૪) જ્યારે સરકાર તરફે વિદ્વાન વકીલશ્રીએ એવી રજુઆત કરેલ છે કે, અરજદાર/આરોપી આ કામના ફરીયાદીની સગીર વયની દિકરી ભોગબનનાર, ઉંમર ૧૭-વર્ષ, ૧-મહીનાવાળીને લગ્ન કરવાની લાલચ આપી લલચાવી, ફોસલાવી ભોગબનનાર સગીર વયની હોવાનું જાણવા છતાં રહેણાંક મકાને તથા હવેલી કેફે ખાતે શરીર સબંધ બાંધી સંભોગ કરી, ભોગબનનાર સાથે સબંધ રાખવા પીછો કરી ઘાક-ઘમકી આપી, ભુંડી ગાળો આપી, થપ્પડ મારી જાનથી મારી નાખવાની ઘમકી આપી ગંભીર પ્રકારનો ગુન્હો કરેલ છે. વધુમાં રજુઆત છે કે, હાલ આ ગુન્હાની તપાસ ચાલુ છે. વધુમાં રજુઆત છે કે, અરજદાર/આરોપી તથા ભોગબનનાર એક જ વિસ્તારમાં રહેતા હોય જામીન મુક્ત કરવામાં આવશે તો ફરીવાર સંપર્ક કરી હેરાન પરેશાન કરી ઘાક-ઘમકી, લાલચ પ્રલોભન આપી ચેનકેન પ્રકારે ફોડવા પ્રયત્નો કરશે અને કેસને નુકશાન કરે તેવી શક્યતા છે. વધુમાં જામીન મુક્ત થયે નાસી-ભાગી જશે અને ટ્રાયલ દરમ્યાન હાજર રહેશે નહીં જે તમામ હકીકતે અરજદાર/આરોપીની જામીન અરજી નામંજૂર કરવા રજુઆત કરેલ છે.

(૫) બંને પક્ષકારો તરફે કરવામાં આવેલ રજુઆતો ધ્યાને લીધી તથા અરજીમાં જણાવેલ હકીકતો, અરજી સાથે રજુ કરેલ પેપર્સ, પોલીસ તપાસના કાગળો અને તપાસ કરનાર અમલદારે રજુ કરેલ સોગંદનામું ધ્યાને લીધું.

(૫.૧) ફરીયાદ તથા પોલીસ તપાસના કાગળો વંચાણે લેતા, આ કામે આરોપીની સામે ભારતીય ન્યાય સંહિતાની કલમ- ૬૪(૨)(એમ),

૭૮(૨), ૧૧૫(૨), ૨૯૬(બી), ૩૫૧(૩) તથા પોકસો એક્ટની કલમ-૬,૧૨ મુજબના ગુનાનો આક્ષેપ છે. હાલના અરજદાર /આરોપી સામે ઉક્ત જણાવેલ ગુના સબંધે ફરીયાદ દાખલ થયા બાદ તા. ૨૫/૫/૨૦૨૬ થી જ્યુડીશીયલ કસ્ટડીમાં છે. આમ, હાલની અરજી અરજદાર /આરોપીએ ભારતીય નાગરીક સુરક્ષા સંહિતા, ૨૦૨૪ની કલમ ૪૮૩ નીચે અત્રેની અદાલત સમક્ષ કરેલ છે.

(૫.૨) જામીન અરજી લગત નિર્ણય કરતી વખતે અદાલતે ધ્યાનમાં રાખવાના માપદંડ શું હોવા જોઈએ તે અંગે નામદાર સુપ્રીમ કોર્ટએ Ajwar and Others V/S Waseem and Another (2024 (0) AIJEL-SC 73697) ના ચુકાદામાં પારા ૨૬માં ઠરાવેલ છે તે આ તબક્કે જોવાનું હું ઉચીત માનું છું. જે જોઈએ તો,

26. While considering as to whether bail ought to be granted in a matter involving a serious criminal offence, the Court must consider relevant factors like the nature of the accusations made against the accused, the manner in which the crime is alleged to have been committed, the gravity of the offence, the role attributed to the accused, the criminal antecedents of the accused, the probability of tampering of the witnesses and repeating the offence, if the accused are released on bail, the likelihood of the accused being unavailable in the event bail is granted, the possibility of obstructing the proceedings and evading the courts of justice and the overall desirability of releasing the accused on bail.

(૫.૩) નામદાર સુપ્રીમ કોર્ટના ઉક્ત ચુકાદાના પરીમાણોને હાલના કેસમાં લાગુ કરતા અને બંને પક્ષોના વિ. વ. શ્રીઓની રજુઆતો અને કેસ

પેપર્સ વંચાણે લેતા, આક્ષેપીત ગુનાના કામે આરોપી સામે ફરીયાદીની સગીર વચની દીકરી સાથે અવારનવાર બળાત્કાર કર્યાનો તેણીનો પીછો કર્યાનો, ઘાઠમઠમકી આપ્યાનો, ગાળો આપ્યાનો, જાનથી મારી નાખવાની ઘમકી આપ્યાનો આક્ષેપ છે. વધુમાં અરજદાર/આરોપી સામે સગીર બાળક સામે ઉગ્ર ઉગ્ર પ્રવેશ જાતીય હુમલો અને જાતીય સતામણીના આજીવનકેદને શીક્ષાપાત્ર ગંભીર આક્ષેપ વાળા ગુનાનું તહોમત છે. જામીન મંજૂર કરતી અદાલતે તેમને મળેલ વીવેકબુદ્ધિની સત્તાનો ઉપયોગ ન્યાયીક રીતે કરવાનો છે નહીં કે સામાન્ય રીતે તેવું નામદાર સર્વોચ્ચ અદાલતના ચુકાદા Kalyan Chandra Sarkar vs. Rajesh Ranjan @ Pappu Yadav and Anr., (2004 (7) SCC 528) માં ઠરાવવામાં આવેલ છે. વળી નામદાર સર્વોચ્ચ અદાલતના ચુકાદા Jameel Ahmad vs. Mohammed Umair Mohammed Haroon & Anr. (2022 LiveLaw (SC) 222) માં ઠરાવવામાં આવેલ છે કે, જામીનનો હુકમ અદાલતની વીવેકબુદ્ધિને આધીન છે અને તે હુકમ વીવેકપુર્ણ રીતે અને ચોક્કસ સ્થાયી પરીમાણોનો ઉપયોગ કરીને અદાલતે કરવો જોઈએ. ગુનો જેટલો ગંભીર હોય જામીન નકારવાની શક્યતા તેટલી વધુ હોય છે. જો કે આ કવાયત દરેક કેસના વાસ્તવીક હકીકતો ધ્યાને લઈ થવી જોઈએ. અદાલતે અન્ય બાબતો સાથે આરોપીએ ગુનો કર્યો છે કે કેમ અને ગુનાની ગંભીરતા અને આરોપી દ્વારા કોઈ અવરોધ ઉભો થવાની શક્યતા અથવા ન્યાયની પ્રક્રિયાથી બચવાની સંભાવના વીગેરે દ્રષ્ટિકોણ ધ્યાને લેવા જોઈએ. જામીન આપવાથી ન્યાયના વહીવટમાં જાહેર હિત અને આરોપીની વ્યક્તિગત સ્વતંત્રતા વચ્ચે યોગ્ય સંતુલન બને છે અને પ્રથમ દ્રષ્ટિએ આ વિશ્લેષણ રેકર્ડ આધારે કરવામાં આવે છે અને નીર્ણાયક નીષ્કર્ષ માટે અદાલતે રેકર્ડ પરના પુરાવાઓની વીગતવાર તપાસ કરી ગુંચવાવું ન

જોઈએ તેમ ઠરાવેલ છે. આ કામે ફરીયાદપક્ષની રજુઆત અને કાયદાના પ્રસ્થાપિત થયેલા સિદ્ધાંતને ધ્યાને લેતા અરજદાર/આરોપીને જામીન મુક્ત કરવાનું હાલના કેસમાં ન્યાયોચીત જણાતું નથી. કારણ કે હાલના કામે આરોપી સામે સ્ત્રી અત્યાચારના ગંભીર પ્રકારના આજીવનકેદને શીક્ષાપાત્ર ગંભીર આક્ષેપ વાળો ગુનો કરેલાનું પ્રથમદર્શનીય તહોમત જણાય છે. વધુમાં જામીન અરજી જે તે કેસના મેરીટસ આધારે જોવાની હોય, અને અલગ અરજીના સંદર્ભમાં કરવામાં આવેલ ચોકકસ અવલોકનો આધારે તે નીર્ણીત કરી શકાય નહીં પરંતુ અદાલતે વીવેકબુદ્ધિની સત્તાનો ઉપયોગ કરી નીર્ણીત કરવી જોઈએ. જેથી હાલના કેસના સંજોગો જોતા આરોપી દ્વારા કોઈ અવરોધ ઉભો થવાની શક્યતા અથવા ન્યાયની પ્રક્રિયાથી બચવાની સંભાવના જણાય છે. વળી, જામીન આપવાથી ન્યાયના વહીવટમાં જાહેર હિત અને આરોપીની વ્યક્તિગત સ્વતંત્રતા વચ્ચે યોગ્ય સંતુલન જોતા આ કામે આરોપીઓ સામે સ્ત્રી અત્યાચાર સબબના ગુનાનો આક્ષેપ હોય, આ પ્રકારના ગુનાઓ હાલના સમયમાં ખુબ જ મોટા પ્રમાણમાં વધેલ હોય, જનમાનસમાં તેની વીપરીત અસર થતી હોય પ્રથમ દ્રષ્ટિએ આ રેકર્ડ આધારે વિશ્લેષણ કરવામાં આવતા આરોપીને જામીન ઉપર મુક્ત યોગ્ય જણાતું નથી. વળી, જામીન પર મુક્ત કરવાનો હુકમ કરવામાં આવે તો ફરીયાદપક્ષના કેસને નુકશાન પહોંચાડે તેવી ફરીયાદપક્ષે વ્યક્ત કરેલ દહેશત બનાવનું સ્વરૂપ જોતા નકારી શકાય તેમ નથી. તે તમામ હકીકતો અને સંજોગો તથા બનાવનું સ્વરૂપ અને ગુનાની ગંભીરતાને ધ્યાને લેતા અરજદાર/આરોપીને હાલના તબક્કે જામીન મુક્ત કરવા ન્યાયોચીત જણાતું ન હોય, નીચે મુજબ હુકમ ફરમાવું છું.

— // હુ ક મ // —

હાલના અરજદાર/આરોપી પાર્થ સ/ઓ. રાજેશભાઈ કાનજીભાઈ કાયા, હાલ જીલ્લા જેલ, જુનાગઢવાળાએ જામીન ઉપર મુક્ત થવા માટે રજુ કરેલ હાલની ફોજદારી પરચુરણ અરજી નં. ૪૭૦/૨૦૨૬ આથી નામંજુર કરવામાં આવે છે. આ હુકમ આજરોજ તા. ૧૬ મી મે, ૨૦૨૬ નાં રોજ ખુલ્લી અદાલતમાં મારી સહી કરી જાહેર કર્યો.

મુકામ— જુનાગઢ

તારીખ— ૧૬/૦૫/૨૦૨૬

(હિતેશ ગીરીશભાઈ દામોદ્રા)

પમાં એડીશનલ સેશન્સ જજ,

જુનાગઢ.

(જજ કોડ— GJ01005)